

## वॉकथॉन में 1 हजार बालिकाएं लेंगी हिस्सा

करनाल। एडीसी डॉ. वैशाली शर्मा ने कहा कि बेटी बचाओ-बेटी पढ़ाओ अभियान को लेकर वॉकथॉन का आयोजन 12 दिसम्बर को मॉडल संस्कृति कन्या वरिष्ठ माध्यमिक विद्यालय रेलवे रोड करनाल से किया जाएगा। यह वॉकथॉन उक्त स्कूल से शुरू होकर निरंकारी भवन के नजदीक पर स्थापित रामगढ़िया चौक से होते हुए हांसी चौक, सदर बाजार से गजरते हुए वापिस स्कूल में समापन होगा। इस वॉकथॉन में 1 हजार बालिकाएं हिस्सा लेंगी, जो बेटी बचाओ-बेटी पढ़ाओ अभियान के संबंध में आमजन को जागरूक करेंगी।

एडीसी डॉ. वैशाली शर्मा ने कहा कि लिंगानुपात में सुधार के लिए प्रधानमंत्री श्री नरेंद्र मोदी ने हरियाणा से बेटी बचाओ-बेटी पढ़ाओ अभियान की शुरूआत की थी। इस अभियान के बाद लिंगानुपात में काफी सुधार आया है। लोगों को और जागरूक करने के लिए बेटी बचाओ-बेटी पढ़ाओ अभियान के तहत करनाल में इस वॉकथॉन का आयोजन किया जा रहा है। इसके अंतर्गत स्कूल की 1 हजार छात्राएं हिस्सा लेंगी और पैदल मार्च करते हुए जागरूकता अभियान चलाएंगी।

विभिन्न कार्यक्रम होंगे आयोजित

एडीसी डॉ. वैशाली शर्मा ने कहा कि बेटी बचाओ-बेटी पढ़ाओ अभियान के तहत उक्त स्कूल में ही इसी दिन विभिन्न कार्यक्रमों का भी आयोजन किया जाएगा। इसके अंतर्गत महिला सशक्तिकरण से जुड़ी प्रदर्शनी लगाई जाएगी। जिन महिलाओं ने अलग-अलग क्षेत्र में उत्कृष्ट योगदान दिया है, उनकी डाक्यूमेंटी चलाई जाएगी। इसके अतिरिक्त समाज से जुड़ी कुछ प्रसिद्ध हस्तियों को कार्यक्रम में अपने विचार साझा करने के लिए भी आमंत्रित किया जाएगा।

## डलसा सचिव ने नारी निकेतन का किया दौरा

करनाल। मुख्य न्यायिक दंडाधिकारी एवं सचिव, जिला विधिक सेवा प्राधिकरण (डलसा) जसवार कौर बुधवार को नारी निकेतन का निरीक्षण किया। इस दौरान उन्होंने वहां रहने वाली महिलाओं/कैदियों को दी जा रही सुविधाओं की जांच की। महिलाओं से बातचीत की और उन्हें कानूनी सेवा प्राधिकरण अधिनियम, 1987 के तहत उनके अधिकारों के बारे में भी जागरूक किया। इन लोगों को कानूनी अधिकारों के बारे में जानकारी स्थापित / प्रदर्शित करने का भी निर्देश अधीक्षक को दिया ताकि महिलाओं कानूनी सेवा प्राधिकरण अधिनियम, 1987 के तहत दिए गए अधिकारों का इस्तेमाल अपने हित में कर सकें।

महिलाओं को विभिन्न कानूनी सहायता योजनाओं और सेवाओं का लाभ उठाने की प्रक्रिया आदि के बारे में अवगत कराया गया। महिला न्याय अधिनियम और उसके तहत बनाए गए नियम और महिलाओं के कल्याण के लिए गठित समितियों की विस्तार से जानकारी दी गई साथ ही बताया गया कि किस प्रकार इन समितियों से संपर्क कर सहायता ली जा सकती है। डलसा द्वारा उपलब्ध कराए जाने वाली मुफ्त कानूनी सलाह वह सहायता की जानकारी देकर इसका लाभ उठाने को प्रेरित किया गया। ऑफिसर को निर्देशित किया गया कि नारी निकेतन और निरीक्षण गृह के आसपास साफ-सफाई रखें।

सचिव डलसा ने वहां पर रही महिलाओं से बातचीत कर उनको होने वाली किसी असुविधा के बारे में पूछा अधिकतर महिलाओं ने वहां मिलने वाली सुविधाओं पर संतोष जताया।

## सीएम सिटी में कानून व्यवस्था ठप्प, जवाब दें सीएम के सलाहकार : त्रिलोचन सिंह

करनाल। करनाल कांग्रेस के जिला संयोजक त्रिलोचन सिंह ने सीएम सिटी में बढ़ रही चोरी की वारदातों और अन्य आपाराधिक गतिविधियों को लेकर सीएम के मीडिया सलाहकार जगमोहन आनंद से जवाब मांगा है। उन्होंने कहा कि सीएम के सलाहकार स्पष्टीकरण दें कि क्यों करनाल में अपराध और अपाराधियों का ग्राफ लगातार बढ़ता जा रहा है। क्या वह सीएम तक कानून व्यवस्था को लेकर सही जानकारी पहुंचाते हैं।

त्रिलोचन सिंह ने कहा कि सोमवार को शहर की कपड़ा मार्केट में कई दुकानों को चोरों ने निशाना बनाते हुए बड़ा नुकसान किया, इससे दुकानदारों में रोष है। शहर के लोग पहले ही चोरियों की बढ़ती वारदातों से दहशत में हैं।

जिला सचिवालय में रिश्त ई दिशा केंद्र में हुई 25 लाख रुपए की चोरी का पुलिस प्रशासन आज तक खुलासा नहीं कर सका। 'सोई हुई सरकार है चोरियों की भरमार है' के नारे के साथ करनाल कांग्रेस कार्यकर्ता कई बार प्रदर्शन कर चुके हैं, लेकिन सरकार के कानों पर जूँ तक नहीं रेंगी। एक बार फिर कांग्रेस कार्यकर्ता सड़कों पर उत्तरकर सरकार को जगाने का काम करेंगे। जब अधिकारियों की नाक के नीचे ऐसी आपाराधिक वारदातों को अंजाम दिया जा रहा है तो जनता की सुध कौन लेगा। त्रिलोचन सिंह ने करनाल पुलिस अधीक्षक से मांग की कि रात्रि के समय पुलिस गश्त बढ़ाई जाए। उन्होंने कहा कि सीएम मनोहर लाल अपने विधानसभा क्षेत्र की जनता की सुरक्षा के लिए पुखा इंतजाम करवाए।

## बेदाग नहीं था सुखदेव सिंह गोगामेडी, लूट, हत्या, अपहरण जैसे जघन्य अपराध में दर्ज हैं 21 केस

फरीदाबाद (मजदूर मोर्चा) लारेंस बिश्नोई गैंग का शिकार हुआ राजपूत करणी सेना का राष्ट्रीय अध्यक्ष सुखदेव सिंह गोगामेडी किसी गैंगस्टर से कम नहीं था। राजस्थान के दुर्दात गैंगस्टर आनंदपाल के करीबी रहे गोगामेडी के खिलाफ विभिन्न थानों में हत्या, हत्या का प्रयास, बंधक बनाने, अवैध कब्जा, मारपीट आदि गंभीर धाराओं में 21 मुकदमे दर्ज हैं। अपने आपाराधिक करियर के संरक्षण के लिए वह राजनीति में भी कूदा लेकिन सफलता नहीं मिली तो राजपूत समाज का 'मसीहा' बन रहा था। अपराध, जमीनों पर अवैध कब्जे के कारण उसके दुश्मनों की संख्या बढ़ती गई। गैंगस्टर आनंदपाल की मौत के बाद गैंग संचालन को लेकर आनंदपाल की बेटी चीनु से उसकी दुश्मनी हुई। गैंगस्टर लारेंस बिश्नोई की आनंदपाल से दुश्मनी चलती ही थी, आनंदपाल के बाद उसकी जगह सुखदेव सिंह गोगामेडी ने ले ली थी। बताया जा रहा है कि जिस मकान में उसकी हत्या की गई उस पर उसने कब्जा कर रखा था।

साधारण परिचार से अनेक वाला सुखदेव सिंह गोगामेडी 2013 में लोकेंद्र सिंह कालवी की राजपूत करणी सेना से जुड़ा। राजपूत जाति का दंभ लिए तेजतरर होने के कारण गोगामेडी तेजी से उभरा, संगठन का संरक्षण मिला तो अपराध में भी कूद पड़ा। समाज में दबंग नेता की पहचान बनते ही 2013 में विधानसभा चुनाव में हनुमानगढ़ की से बसपा का टिकट ले आया लेकिन हार का सामना करना पड़ा। सेना संस्थापक लोकेंद्र सिंह कालवी से संगठन के नेतृत्व को लेकर विवाद हुआ तो अपनी राष्ट्रीय राजपूत करणी सेना बना डाली। इस दौरान गैंगस्टर आनंदपाल के संपर्क में आया और जमीनों पर कब्जा, वसूली आदि के धंधे में भी उत्तर गया। इस दौरान जमीनों की कब्जेदारी आदि में हत्या, हत्या का प्रयास, मारपीट, अपराध जैसी वारदात अंजाम दी। 2017 में गैंगस्टर आनंदपाल पुलिस मुठभेड़ में मारा गया। गैंग की अगुवाई को लेकर आनंदपाल की बेटी चीनु और गोगामेडी के बीच इतना गंभीर विवाद हुआ कि चीनु देश छोड़ कर चली गई, विदेश से ही वह गैंग के सदस्यों के संपर्क में है। 2018 में गोगामेडी हनुमानगढ़ विधानसभा का चुनाव भाजपा प्रत्याशी के रूप में लड़ा चाह रहा था लेकिन उसे टिकट ही नहीं मिला। हालांकि वह संघ-भाजपा के इशारे पर सवर्णों के समर्थन करने वाले आंदोलन करता रहा। इस विधानसभा चुनाव में वो कांग्रेस से हनुमानगढ़ की भादरा सीट से चुनाव लड़ा चाहता था।

जातीय श्रेष्ठता की घुट्टी पिला कर अपनी काली करतूत से बचने वाले आवरण की तरह उन्हें इस्तेमाल किया। इस संगठन ने और न ही इससे जुड़े लोगों ने शिक्षा, स्वास्थ्य, बिजली, पानी, सड़क, कानून-व्यवस्था जैसे जनहित के मुद्दों पर कार्ड आंदोलन नहीं किया, बल्कि संघ जैसे फासीवादी संगठनों के इशारों पर हिंदूत्व के नाम पर सामाजिक समरसता तोड़ने में जुटे रहे। जिस समाज में न्याय सुलभ न हो वहां लोग अपने ज्ञान ऐसे ही निपटते हैं।

## गोगामेडी की हत्या के विरोध में राजपूतों का 9 को करनाल में प्रदर्शन



करनाल (के सी आर्थ) श्री राष्ट्रीय राजपूत करणी सेना के अध्यक्ष सुखदेव सिंह गोगामेडी की हत्या के विरोध में करनाल स्थित राजपूत धर्मसाला में कायकारियों की बैठक में गैंगस्टर जाताया गया। कायकारियों ने 9 दिसम्बर को विरोध प्रदर्शन करने का निर्णय लिया। प्रदर्शन के बाद डीसी को प्रधानमंत्री, मुख्यमंत्री व राज्यपाल के नाम ज्ञापन सौंपा जाएगा।

इस मौके पर सभा के संरक्षक कर्नल देवेंद्र सिंह और राजपूत सभा के प्रधान डॉ. एनपी सिंह ने हत्याकांड की हाईकोर्ट के जज से न्यायिक जांच करवाने, फास्ट ट्रैक कोर्ट में केस चलाकर हत्यारों को जल्द से जल्द फांसी की सजा दिए जाने की मांग की गई।

सदस्यों ने रोष जताया कि पंजाब पुलिस ने राजस्थान पुलिस को सुखदेव सिंह गोगामेडी की गैंगस्टर द्वारा हत्या का इन्पूट दिया था इसके पश्चात उन्हें सुरक्षा देने की बजाय सुरक्षा वापस ले ली गई। ऐसा करने वाले अधिकारी के खिलाफ भी कार्रवाई की जाए।

गोगामेडी की हत्या को पूरे हिंदू समाज के लिए बड़ी क्षति बताया। वकाओं का कहना था कि गोगामेडी हमेशा सामाजिक मुद्दों में बढ़-चढ़कर भाग 5 लेते थे। आनंदपाल सिंह एनकाउंटर तथा फिल्म पद्मावत का उन्होंने पुरोजर विरोध किया था। वह लगातार सामाजिक मुद्दों को